

شریعتہ آڈٹ رپورٹ برائے بورڈ آف ڈائریکٹرز

نحمدہ ونصلی ونسلم علی رسولہ الکریم وعلی آلہ وأصحابہ أجمعین، وبعد!

الحمد للہ، ہم نے پاک قطر فیملی تکافل لمیٹڈ کے مالیاتی گوشوارے برائے سال 2015ء کا شرعی نقطہ نظر سے جائزہ لیا۔ ہم کمپنی کے شریعہ ایڈوائزر بورڈ کی حیثیت سے اس بات سے بخوبی باخبر ہیں کہ کمپنی اور شرکاء تکافل سے متعلق تمام مالی معاملات اور مختلف عقود و معاہدات کو شرعی قواعد و ضوابط کے مطابق یقینی بنانا ہماری بنیادی ذمہ داری ہے۔ اسی طرح کمپنی کی منظمہ کمیٹی کی بھی یہ ذمہ داری ہے کہ وہ شریعہ ایڈوائزر بورڈ کی طرف سے جاری کردہ اصول و ضوابط اور گائیڈ لائنز پر اہتمام کے ساتھ عمل کرانے کو یقینی بنائے۔ مزید برآں یہ کہ تمام تکافل پالیسیز اور تکافل خدمات شرعی قواعد و ضوابط کے مطابق اور باقاعدہ شریعہ بورڈ سے منظور شدہ ہوں۔

یہ بات اہم ہے کہ کمپنی نے تقریباً اپنی ابتداء ہی سے اس بات کا التزام کیا ہے کہ شریعہ ایڈوائزر بورڈ کی جانب سے جاری کردہ ہدایات پر اہتمام سے عمل کیا جائے اور تمام تکافل پالیسیز، خدمات اور مختلف فنڈز کی سرمایہ کاری شرعی قواعد و ضوابط کے مطابق انجام دی جائے اور یہ باقاعدہ طور پر شریعہ ایڈوائزر بورڈ سے منظور شدہ بھی ہوں۔ ہم نے کمپنی کے زیر اہتمام پانچ باصلاحیت مفتیان کرام پر مشتمل شریعہ کمپلائنس ڈپارٹمنٹ کی مدد سے کمپنی کے تمام متعلقہ امور کا شرعی نقطہ نظر سے جائزہ لیا، اس ضمن میں فراہم کردہ معلومات کی روشنی میں ہماری رائے یہ ہے کہ:

۱..... سال 2015ء میں کمپنی کی جانب سے کیے گئے تمام مالی معاملات جاری کردہ گائیڈ لائنز اور تکافل رولز 2012ء کے مطابق تھے۔

۲..... سال 2015ء میں کمپنی نے تکافل آگاہی مہم کے حوالہ سے ملک بھر میں تقریباً 200 سے زائد تربیتی کورسز کا انعقاد کروایا جس سے تکافل کے بنیادی تصور اور عملی طریقہ کار کو سمجھنے اور پھیلانے میں بہت مدد ملی۔ اس ضمن میں کمپنی کی خدمات قابل تعریف ہیں۔

۳..... سال 2015ء میں کمپنی نے شریعہ ایڈوائزر بورڈ کی جانب سے وقتاً فوقتاً دی جانے والی ہدایات کے مطابق اپنی ذمہ داریوں کو بحسن و خوبی انجام دیا اور حتی الامکان غیر شرعی معاملات سے احتراز کیا۔ البتہ بعض معاملات شرعی اور عملی اعتبار سے قابل مشورہ تھے جنہیں باقاعدہ مشاورت سے حل کر لیا گیا۔

۴..... الحمد للہ، بحیثیت مجموعی کمپنی کے معاملات کو ہم نے شریعہ گائیڈ لائنز اور قواعد و ضوابط کے مطابق پایا، نیز ہم وقف فنڈ کے لئے اختیار کیے گئے اکاؤنٹنگ اصول و ضوابط جو کہ مالیاتی گوشوارے کے لئے کلیدی حیثیت رکھتے ہیں، سے اتفاق کرتے ہیں۔

واللہ اعلم بالصواب وعلمہ أتم وأحکم

در نیابت چیئرمین شریعہ ایڈوائزر بورڈ

الکرام

ڈاکٹر مفتی عصمت اللہ

شریعتہ ایڈوائزر و ممبر شریعتہ ایڈوائزر بورڈ

اللہ

مفتی محمد حسان کلیم

ممبر شریعتہ ایڈوائزر بورڈ